

Gwida għall-kandidati Bazi tad-data fil-qasam tal-bini (Grupp ta' funzjonijiet I)

Biex tapplika għal din il-bazi tad-data, irid ikollok kont fuq il-pjattaforma APPLY4EP. Din il-pjattaforma hija l-uniku mod kif tista' tapplika.

Il-ħolqien ta' kont

Tista' toħloq kont wieħed biss.

Biex toħloq il-kont tiegħek, mur fuq <https://apply4ep.gestmax.eu> u aqra l-informazzjoni sew.

Applika

L-ewwel ikklikkja fuq *Applika online*. Daħhal l-informazzjoni obligatorja kollha indikata b'asterisk.

Imbagħad ikklikkja fuq *Il-faži li jmiss*. Aghmel upload tal-Curriculum Vitae fil-format Europass u imla l-parti tad-dikjarazzjonijiet.

Fl-aħħar nett, ikklikkja fuq *Il-faži li jmiss* u imla l-partijiet obligatorji kollha indikati b'asterisk fl-applikazzjoni tiegħek.

Fil-parti *Kontenut tal-funzjoni* tal-esperjenza professjonali tiegħek, trid tibda billi ddaħhal il-kodiċi "INText" jekk għandek esperjenza barra minn pajjiżek jew f'organizzazzjoni internazzjonali, u mbagħad agħti deskrizzjoni dettaljata tal-funzjonijiet li tkun wettaqt. Trid tagħmel upload tad-dokumenti rilevanti kollha (eż. ċertifikat minn impjegaturi preċedenti, ittra ta' reklutaġġ, deskrizzjoni tal-impjeg, kuntratt, rendikont tal-paga, eċċ.) f'dokument pdf wieħed.

Biex iżżid esperjenza professjonali oħra, ikklikkja fuq *Tixtieq iżżid esperjenzi oħra?* Tista' iżżid sa massimu ta' 12-il esperjenza professjonali.

Daħhal id-dettalji tal-kwalifiki tal-edukazzjoni sekondarja u dawk universitarji li għandek u l-grad xieraq bil-Latin, kif ukoll il-marka finali tad-diploma tiegħek fil-parti *Isem il-kwalifika*.

Kwalunkwe dokument li jintbagħat mod ieħor, għajr bħala anness għar-reġistrazzjoni online, ma jiġix ikkunsidrat.

Icċekkja l-kont tiegħek regolarment. Kun ċert li d-dettalji ta' kuntatt tiegħek, u b'mod partikolari n-numru tat-telefon u l-indirizz tal-email tiegħek ikunu aġġornati. Fil-fatt, is-servizzi ta' reklutaġġ jistgħu jippruvaw jikkuntattjawk bit-telefon jew bl-email. Tista' taggorna d-dettalji ta' kuntatt tiegħek billi tmur fuq *L-account tiegħi*.

Opportunitajiet indaqs

Il-Parlament Ewropew jiżgura li jevita kull forma ta' diskriminazzjoni.

Huwa japplika politika ta' opportunitajiet indaqs u jaççetta l-applikazzjonijiet mingħajr ebda diskriminazzjoni, bħal pereżempju diskriminazzjoni bbażata fuq is-sess, ir-razza, il-kultur, l-origini etnika jew soċjali, il-karatteristiċi ġenetiċi, il-lingwa, ir-religjon jew it-twelmin, l-opinjoni politiki jew oħrajn, l-appartenenza għal minoranza nazzjonali, il-proprjetà, it-twelid, id-dizabilità, l-età, l-orjentament sesswali, l-istat ċivili jew is-sitwazzjoni tal-familja.

Kull referenza, f'din il-gwida, għal persuna tas-sess maskil għandha tkun ikkunsidrata wkoll li tikkostitwixxi referenza għal persuna tas-sess femminil, u viçe versa.

Protezzjoni tad-data personali

Il-Parlament Ewropew, bħala l-korp responsabbli għall-organizzazzjoni tas-selezzjonijiet, jiżgura li d-data personali tal-kandidati tiġi pproċessata fir-rispett sħiħ tar-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE (*Il-Ġurnal Uffiċjali tal-Unjoni Ewropea L 295, 21.11.2018*), speċjalment rigward il-kunfidenzjalità u s-sigurtà tagħhom.